

रावतखेड़ा पंचायत में हुए गबन की जांच की मांग

युवक मोबाइल टॉवर पर चढ़ा, समझाइश कर नीचे उतारा

भीलवाड़ा, (निसं)। काफी दिनों से रावतखेड़ा पंचायत में हो रहे गड़बड़ घोटालों को उजागर करने के लिए पंचायत क्षेत्र के एक युवक ने अपनी आवाज़ उठाई। स्थानीय अधिकारियों से लेकर जिला कलेक्टर तक को लिखित में शिकायतें दर्ज करवाईं लेकिन प्रशासन की उदासीनता एवं अनदेखी से त्रस्त होकर युवक ने प्रशासन का ध्यान रावतखेड़ा पंचायत में हो रहे गड़बड़ घोटालों को उजागर करने के लिए मोबाइल टॉवर पर चढ़ने को मजबूर होना पड़ा। जहाजपुर थाना क्षेत्र के रावतखेड़ा ग्राम पंचायत में हुए भ्रष्टाचार व गबन की जांच की मांग को लेकर युवक टावर पर चढ़ गया ग्रामीणों की सूचना पर पुलिस व नायब तहसीलदार रामराज सुथार मौके पर पहुंचे और युवक से समझाइश कर टावर से नीचे उतारा।



पुलिस व नायब तहसीलदार रामराज सुथार मौके पर पहुंचे।

टावर पर चढ़े युवक गोपाल पिता कानाराम मोणा से बताया ग्राम पंचायत में भ्रष्टाचार व गबन के मामले को लेकर 26 फरवरी 2024 को जिला कलेक्टर को ज्ञापन देकर बताया गया था लेकिन भ्रष्टाचार व गबन मामले में अभी तक कोई कार्यवाही नहीं होने पर आज मुझे मोबाइल टॉवर चढ़ने पर चढ़ कर प्रशासन का ध्यान आकर्षित करना पड़ा। गौरतलब है कि जिला कलेक्टर राजेंद्र सिंह शेखावत को 26 फरवरी को दिये गये ज्ञापन में रावतखेड़ा ग्राम पंचायत के लोगों ने सरपंच पुत्र एवं

ग्राम विकास अधिकारी पर पंचायत के विकास कार्यों में भ्रष्टाचार का आरोप लगाते हुए ज्ञापन सौंपा था।

■ **ग्रामीणों की सूचना पर पुलिस व नायब तहसीलदार मौके पर पहुंचे और समझाइश की**

पंचायत में अत्यधिक भ्रष्टाचार कर रहे हैं। ग्राम पंचायत में वर्ष 2023-24 हेतु टेण्डर नहीं खोला गया। फिर भी सरपंच पुत्र व ग्राम विकास अधिकारी मिलकर मनचाही फर्म के बिल लगाकर राजकीय राशि का गबन कर रहे हैं। साथ ही किचड़ निस्तारण, ग्रेवल, मिटाई, टेन्ट आदि के नाम पर लाखों रुपयों का गबन किया गया है। जिसकी जांच कर सम्बन्धित के खिलाफ कार्यवाही की जाए।

साथ ही ग्राम विकास अधिकारी बालाल रेगर का 23 जनवरी को ही स्थानान्तरण होने के बाद भी लाखों रुपयों का फर्जी बिलों का भुगतान किया है और लोगों से रुपये लेकर पट्टे जारी किए जिन पर सरपंच की जगह सरपंच पुत्र के हस्ताक्षर किए गए हैं। पूर्व में भी सरपंच पुत्र द्वारा जल जीवन मिशन योजना में हर घर नल कनेक्शन के नाम पर रसोई काटकर पंचायत खाते में जमा न करवाकर गबन किया। जिसकी पूर्व में जिला कलेक्टर को की गई शिकायत की जांच विकास अधिकारी द्वारा की गई। जांच में लगभग 698900 रु का गबन किया जाना सामने आया था फिर भी कार्यवाही नहीं की गई।

मधुमक्खियों के हमले से दो दर्जन लोग घायल

खिरोड़, (निसं)। मोहनवाड़ी गांव में एक महिला का दाह संस्कार करने के लिए मुक्ति धाम में गए लोगों पर मधुमक्खियों ने हमला कर दिया। 26 फरवरी को दो दर्जन लोग घायल हो गए। गांव में अनूप केकर नाम की महिला का निधन हो गया था। दाह संस्कार करने के लिए महिला का शव श्मशान में लेकर पहुंचे थे। ग्रामीण चिंता को सजा रहे थे। उसी दौरान वहां पीपल के पेड़ पर बैठी मधुमक्खियों ने लोगों पर हमला कर दिया। इस दौरान करीब दो दर्जन लोगों को मधुमक्खियों ने काट लिया। जिससे लोग घायल हो गए। लोगों में अफरा तफरी मच गई। लोग डर-उधर भागने लगे। गांव के लोगों ने एंबुलेंस बुलाकर घायल हुए लोगों को नवलपाड़ के सरकारी अस्पताल में भर्ती करवाया गया।

एस.एस.टी. टीम ने पांच लाख रूपए जब्त किए

शाहपुरा, (निसं)। सहायक रिटर्निंग अधिकारी (एसडीएम), निरमा बिशनोई ने बताया 10 अप्रैल को लोकसभा आम चुनाव 2024 के तहत शाहपुरा विधानसभा क्षेत्र की एसएसटी टीम द्वारा पांच लाख की नगदी जब्त की गई। शाहपुरा विधानसभा क्षेत्र के अंतर्गत पुलिस थाना शाहपुरा के बाहर स्थित एसएसटी चैक पोस्ट पर एसएसटी प्रभारी द्वारा प्रसाद जोशी एवं उनकी टीम द्वारा वाहनों की तलाशी ली जा रही थी, इस दौरान शाहपुरा से भीलवाड़ा की ओर जा रहे वाहन की तलाशी ली गई। वाहन मालिक शिवराज सुथार निवासी कादीसहना, शाहपुरा के पास पांच लाख की राशि पाई गई। संतोषप्रद जवाब न देने के कारण निर्वाचन विभाग से सुनील सुखवाल व

मारपीट करने वाले दो आरोपी गिरफ्तार

अजमेर, (कासं)। कोतवाली थाना पुलिस ने मारपीट और छेड़छाड़ के दो आरोपियों को गिरफ्तार किया है। पुलिस ने बुधवार को दोनों आरोपियों को न्यायालय में पेश पुलिस रिमांड मांगी। पुलिस से प्राप्त जानकारी के अनुसार थाने में दर्ज मुकदमे में फरार चल रहे आरोपी गली नंबर 3 शिवाजी नगर फॉयसगर रोड पुलिस थाना गंज निवासी अभिनंदन सिंह उर्फ राजवीर सिंह पुत्र सत्यनारायण तथा छोटी नागफनी लक्ष्मी मोहल्ला पानी की टंकी के नीचे पुलिस थाना गंज निवासी रोहित जायसवाल पुत्र सुरेश जयसवाल को बस स्टैंड के सामने से गिरफ्तार किया, जब दोनों आरोपी बस में सवार होकर भागने की फिराक में थे। दोनों आरोपियों को पुलिस ने न्यायालय में पेश करके पुलिस अभिरक्षा में सौंपने की मांग की है।

हत्या के मामले में महिला सहित तीन गिरफ्तार

नसीराबाद के राजगढ़ गांव में युवक की हत्या आपसी रंजिश में की गई थी

अजमेर, (कासं)। नसीराबाद के राजगढ़ गांव में एक युवक की हत्या के मामले में एक महिला सहित तीन लोगों को गिरफ्तार किया गया है। हत्या आपसी रंजिश में की गई थी। कुल्हाड़ी से वार कर उसे जान से मारा गया था। पुलिस ने चौबीस घंटे में मामले का खुलासा कर लिया।



युवक की हत्या के मामले में पुलिस ने तीन को गिरफ्तार किया।

अतिरिक्त पुलिस अधीक्षक दीपक कुमार, पुलिस उपअधीक्षक विजय ने मामले का खुलासा करते हुए बताया कि मृतक युवक के भाई शंकर लाल माली ने थाने रिपोर्ट दर्ज कराई थी, जिसमें बताया कि मेरा बड़ा भाई भैरू लाल जो अविवाहित था। वह पुराने मकान माली मोहल्ला राजगढ़ में अकेला रहता था भाई भैरूलाल के खिलाफ भतीजे की बहू सीमा पत्नी दिनेश माली निवासी माली मोहल्ला राजगढ़ ने छेड़छाड़

व रेप का प्रयास का मुकदमा दर्ज करवाया था मेरे बड़े भाई की कुल्हाड़ी से सिर में मार कर हत्या कर दी है। पुलिस ने नामजद तीन आरोपियों गुलाब पुत्र मोहनलाल माली, जतन पुत्र गुलाब माली,

पाचना डेम से छोड़ा जाएगा पानी

करौली, (निसं)। हर वर्ष की भांति इस वर्ष श्री महावीर जी के लगने वाले वार्षिक मेले के अवसर पर पाचना डैम से गंभीर नदी में पानी छोड़ा जाएगा। उप जिला कलेक्टर टोडाभीम ने पुलिस उपाधीक्षक टोडाभीम को इस दौरान पुलिस जाब्ता व्यवस्था लगाने के निर्देश दिए हैं। टोडाभीम उप जिला कलेक्टर ने निर्देश देते हुए बताया कि श्रीमहावीरजी का वार्षिक मेला के अवसर पर जल वितरण व्यवस्था के दौरान 14 से 24 अप्रैल की अवधि में पाचना डैम से गंभीर नदी में 300 एम्सीएफटी पानी छोड़ा जाएगा। उन्होंने बताया कि उक्त अवधि के दौरान गंभीर नदी के तट पर बसे उपखंड क्षेत्र टोडाभीम के गांवों में विशेष सतर्कता बरती जानी हेतु आवश्यक पुलिस जाब्ता तैनात कर विशेष निगरानी बनाए रखना है।

दो बाइकों की टक्कर में तीन युवक घायल

सुजानगढ़, (निसं)। निकटवर्ती गांव सारोटिया के पास दो बाइकों की टक्कर में तीन युवक घायल हो गए जिन्हें गजेन्द्रसिंह, शिवराज सिंह ने राजकीय बगडिया उप जिला अस्पताल पहुंचाया। टीम हारे का सहारा के संयोजक श्याम स्वर्णकार व अन्य की सहायता से इमरजेंसी में भर्ती करवाया गया। जहां डॉ. सुनील मोणा, सुमित खीचड़ व सोमवीर ने घायलों का उपचार किया। हादसे में घायलों की पहचान एक मोटरसाइकिल पर सवार अनवर पुत्र फारूख निवासी टौली तथा दूसरी मोटरसाइकिल पर सवार गिधारीलाल पुत्र गोविन्द राम जाट तथा अमृतलाल पुत्र गोपालराम जाट निवासी सारोटिया के रूप में हुई। घायलों को प्राथमिक उपचार के बाद गंभीरवस्था में रैफर कर दिया गया।

हिस्ट्रीशीटर ने क्रनपटी पर गोली मारकर सुसाइड किया

सूचना मिलने पर डीएसपी और कोतवाली सीआई मौके पर पहुंचे, एफएसएल टीम ने साक्ष्य जुटाये



चूरू में हिस्ट्रीशीटर संदीप कायदान के शव को अस्पताल की मोर्चरी में रखवाया।


चूरू, (कासं)। शहर के नये बस स्टैंड के पास बुधवार दोपहर हिस्ट्रीशीटर ने अपनी क्रनपटी पर गोली मारकर सुसाइड कर लिया। घटना की सूचना मिलने पर डीएसपी सुनील झाइंडिया और कोतवाली सीआई मुकुट बिहारी मौके पर पहुंचे। एफएसएल टीम ने मौके से साक्ष्य जुटाये। घटना की सूचना के बाद घटना स्थल पर लोगों की भारी भीड़ जमा हो गई। पुलिस ने शव को डीबी अस्पताल की मोर्चरी में रखवाया। जहां गुरुवार सुबह परिजनों के आने के बाद शव का पोस्टमार्टम किया जायेगा। डीएसपी सुनील झाइंडिया ने बताया कि खींसिंह ने रिपोर्ट दी उसके दोस्त संदीप कायदान घर के उपर वाले कमरे में रहता था। संदीप करीब पांच छह साल से जीतू के साथ ही रहता था। जीतू कुछ दिनों से जयपुर गया हुआ था। रिपोर्ट में बताया कि कायदान उपर के कमरे में सो रहा था और मेरा कमरा घर के ग्राउंड फ्लोर पर था। गुरुवार शाम करीब सवा चार बजे संदीप को चाय देने उसके कमरे में गया तो वहां देखा तो संदीप ने पिस्तोल से खुद को गोली मारकर सुसाइड कर ली। डीएसपी सुनील झाइंडिया ने बताया कि पुलिस

मामले में हर एंगल से जांच कर रही है। एफएसएल टीम ने मौके से महत्वपूर्ण साक्ष्य जुटाये हैं। लोगों ने बताया कि संदीप कायदान दागडोली चरखी दादरी हरियाणा का रहने वाला था। उसके पिता सुंदरसिंह चूरू रोडवेज में ड्राइवर थे जो रिटायर्ड हो चुके थे। तीन भाई बहनों में संदीप दो नंबर पर था। इसकी बड़ी बहन आरजेएस हैं। वहीं छोटा भाई विदेश में रहता था। करीब छह सात साल से वह चूरू ही रहता था। बीए तक पढ़ा संदीप पढ़ाई में होशियार था। मगर दोस्ती के चक्कर में वह अपराध की दुनिया में आ गया।

पी.एम. की आज करौली में जनसभा

पीएम मोदी के साथ सीएम भजनलाल सहित अन्य नेता भी मौजूद रहेंगे

करौली, (निसं)। प्रधानमंत्री नरेंद्र मोदी गुरुवार को करौली कैलादेवी मार्ग स्थित सिद्धार्थ सिटी में करौली-धौलपुर लोकसभा क्षेत्र से भाजपा प्रत्याशी ईंदु देवी जाटव के समर्थन में विजय शंखनाद रैली को संबोधित करेंगे। रैली में पीएम के साथ सीएम भजनलाल शर्मा सहित अन्य भाजपा नेता भी मौजूद रहेंगे।



पीएम की जनसभा के लिए तीन डोम बनाए गए हैं।

रैली की तैयारी को लेकर कलेक्टर नीलाभ सक्सेना, पुलिस अधीक्षक बुजेश ज्योति उपाध्याय, एसपीजी के अधिकारी और भाजपा नेताओं खंडार विधायक जितेंद्र गोतवाल, प्रदेश प्रवक्ता शैलेंद्र सिंह गुर्जर, जितेंद्र कुमार, जिला अध्यक्ष बुजलाल डिकोलिया आदि ने सभास्थल तथा हेलीपैड का जायजा लिया। इस दौरान

अधिकारियों को सुरक्षा के पुख्ता प्रबंध करने, सभा में पहुंचने वाले लोगों के लिए बैटने, पानी, हवा सहित अन्य व्यवस्थाएं पूरी करने के निर्देश दिए। सिद्धार्थ सिटी में पीएम की सभा के लिए

तीन हेलीपैड बनकर तैयार हैं। साथ ही जनसभा के लिए तीन डोम बनाए गए हैं। डोम में हजारों लोगों की बैठने की व्यवस्था की गई है। पीएम की सभा में पहुंचने वाले

लोगों के लिए गंगापूर रोड से आने वालों के लिए रीको तथा हिंडीन की ओर से आने वाले लोगों के लिए कृषि उपज मंडी में पार्किंग की व्यवस्था की गई है। पीएम की सभा में सुरक्षा के पुख्ता इंतजाम किए हैं। सभा और हेलीपैड स्थल के 3 किलोमीटर में नो फ्लाइंग जॉन निर्धारित किया है। इस दौरान रिमोट कंट्रोल डिवाइस, ड्रोन और फ्लाईंग ऑब्जेक्ट पर पुलिस और सुरक्षा अधिकारियों की पूरी निगरानी रहेगी। आदेश की अवहेलना करने वालों के खिलाफ कड़ी कार्रवाई होगी। हेलीपैड और सभा स्थल की जांच करने स्नेफर डॉग और विशेष सुरक्षा दस्ता करौली पहुंचा। विशेष सुरक्षा दस्ता ने सभा स्थल व हेलीपैड की जांच पड़ताल की।

घर से नाबालिग बालिका लापता हुई

पीड़ित पिता ने कराया मामला दर्ज

अजमेर, (कासं)। अजमेर जिले के जवाजा थाना क्षेत्र में बिना बताए घर से नाबालिग के लापता होने का मामला सामने आया है। पीड़ित पिता ने एक युवक पर बहला फुसलाकर भगा ले जाने के आरोप लगाते हुए मामला दर्ज कराया है। पिता ने कहा कि उनके पास एक बकील का फोन आया कि नाबालिग बेटी ने शादी कर ली है। पुलिस ने मामला दर्ज कर जांच शुरू कर दी।

■ **पुलिस दोनों की तलाश में जुटी**

जवाजा थाना क्षेत्र के एक गांव निवासी पिता ने थाने में लिखित रिपोर्ट देते हुए बताया कि 16 साल नाबालिग बेटी घर से बिना बताए निकल गईं और वापस घर नहीं लौटी। उन्होंने बताया कि परिवार के लोगों ने घर, गांव, आस-पास रिश्तेदारों के यहां सभी जगह

तलाश किया, लेकिन उसका कहीं पर कोई पता नहीं चल सका। उन्होंने बताया कि विगत दिनों उनके मोबाइल पर अन्य नम्बर से फोन आया और कहा कि रणजीत सिंह बकील बोल रहा हूँ और आपकी बेटी की शादी करवा दी है। पिता ने बताया कि बेटी घर से जाते समय अपने सारे कागजात भी लेकर गईं। उन्होंने युवक जसवंत सिंह पर अपने साथ जबरन बहला फुसलाकर ले जाने का आरोप लगाया है। पुलिस ने मामला दर्ज कर जांच एएसआई रामलाल को सौंपी है। पुलिस नाबालिग व युवक की तलाश में जुटी है।

नीमकाथाना को यमुना का पानी मिलेगा : सुमेधानंद सरस्वती

सीकर, (निसं)। भाजपा प्रत्याशी स्वामी सुमेधानंद सरस्वती बुधवार को नीमकाथाना विधानसभा के गांवों में जनसंपर्क के दौर पर रहे। उन्होंने गोडावास, नयाबास, कोटड़ा, पुराना बास, नापावली, मांडडा खुर्द, नाथा की नांगल, दयाल की नांगल, बिहारीपुर, डाबला, बिहार स्टेशन, स्थालोदड़ा, डुंगा की नांगल, श्यामपुरा, जिलाए मांडडा कला, माकड़ी, मंडोली, कुबड़ा, आगवाड़ी, सिरौही, भोगा सहित कई गांवों में जनसभाएं की। जनसंपर्क के दौरान सैनिक कल्याण बोर्ड के अध्यक्ष प्रेमसिंह बाजौर ने भी लोकसभा चुनाव में मतदाताओं से भाजपा के लिए समर्थन मांगा।



स्वामी सुमेधानंद सरस्वती ने नीमकाथाना के गांवों में जनसंपर्क कर सभाओं को संबोधित किया।

भाजपा प्रत्याशी सांसद स्वामी सुमेधानंद सरस्वती ने कहा कि आने वाले समय में नीमकाथाना को शुद्ध पेजयल व सिंचाई के लिए पानी मिलने

लगेगा। हरियाणा सरकार व राजस्थान सरकार ने यमुना जल समझौता कर

लिया है, इस समझौते में नीमकाथाना सहित जिले को पानी मिलेगा। यह मांग

वर्षों पुरानी है जिसे भाजपा की केंद्र सरकार व राज्य सरकार ने पूरा किया

■ **भाजपा प्रत्याशी स्वामी सुमेधानंद सरस्वती ने गांवों का दौरा कर जनसभाओं की**

का सपना है कि 2047 तक देश को देश को विश्व का संपूर्ण विकसित राष्ट्र का दर्जा मिले। उन्होंने कहा कि प्रधानमंत्री नरेंद्र मोदी ने 10 वर्षों के शासन में देश की दशा व दिशा बदलकर रख दी है। इन 10 वर्षों में इतने विकास के काम हुये हैं कि कांग्रेस के वर्षों के शासन में नहीं हुए। उन्होंने कहा कि कामरेड को पार्टी ने बंगाल में शासन के दौरान वहां क्या हाल किये किसी से छिपा नहीं है। जिला मीडिया प्रभारी जितेंद्र माधुर ने बताया कि इस दौरान पूर्व विधायक फूलचंद गुर्जर, पाटन प्रधान सुवालाल सूनी, सरपंच कृष्ण गुर्जर, काशीराम, विनोद जाखड़, मनीराम, रामोतार बडसर, बाबूलाल गुर्जर, राजकुमार जोशी, गोविंद सूनी, भंवरलाल जांगड़, उप प्रधान सुरेंद्र, भगवान लाटार आदि मौजूद रहे।